

सवा साल में ग्रामीण विकास पर 108 करोड़ से अधिक खर्च

वर्तमान सरकार के कार्यकाल में जहां राज्य में ग्रामीण विकास पर करोड़ों रूपये की राशि खर्च की गई है, वहीं झुंझुनू जिले में भी जिला परिषद (ग्रामीण विकास प्रकोष्ठ) द्वारा विभिन्न योजनाओं के तहत विकास कार्यों पर 108 करोड़ 11 लाख 75 हजार रूपये खर्च किए गए हैं। जिले में आलोच्य अवधि में स्वर्ण जयन्ती ग्राम स्वरोजगार योजना के तहत 522 स्वयं सहायता समूहों का गठन भी किया गया है। स्वर्ण जयन्ती ग्राम स्वरोजगार योजना में 588 व्यक्तियों को लाभान्वित करके 2 करोड़ 88 लाख 24 हजार रूपये का साख सृजन किया गया है। महात्मा गांधी राष्ट्रीय ग्रामीण रोजगार गारण्टी योजना में भी 1583 कार्यों पर 70 करोड़ 56 लाख 35 हजार रूपये व्यय किए गए हैं।

आलोच्य अवधि के दौरान जिले में इन्दिरा आवास योजना के तहत 988 नवीन आवासों के निर्माण पर 4 करोड़ 94 लाख 76 हजार रूपये व्यय किए गए हैं, वहीं 98 इन्दिरा आवासों को क्रमोन्नत भी किया गया है। सांसद स्थानीय क्षेत्र विकास योजना में 133 निर्माण कार्यों पर 2 करोड़ 81 लाख 11 हजार रूपये, विधायक स्थानीय क्षेत्र विकास योजना में 308 कार्यों पर 7 करोड़ 16 लाख 54 हजार रूपये, मरू विकास कार्यक्रम के तहत 186 परियोजनाओं पर 10 करोड़ 87 लाख 68 हजार रूपये, मरू प्रसार रोक कार्यक्रम के तहत 197 परियोजनाओं पर 8 करोड़ 45 लाख 95 हजार रूपये और गुरू गोलवलकर योजना में 36 कार्यों पर 24 लाख 22 हजार रूपये तथा स्वविवेक योजना में 12 कार्यों पर 16.90 लाख रूपये खर्च किए गए हैं।

विभिन्न योजनाओं में 17 हजार व्यक्ति लाभान्वित: राज्य सरकार की विभिन्न योजनाओं में विभिन्न बैंकों द्वारा सवा साल की अवधि में जिले के 16 हजार 885 व्यक्तियों को 3 करोड़ 37 लाख 17 हजार रूपये की राशि वितरित करके

लाभान्वित किया गया है। जिले के अग्रणी बैंक ऑफ बड़ौदा से प्राप्त जानकारी के अनुसार कृषि क्षेत्र में 13 हजार 984 व्यक्तियों को 2 करोड़ 87 लाख 39 रूपये की राशि उपलब्ध करवाकर कृषि उत्पादन बढ़ाने के प्रयास किए गए हैं। इसी प्रकार लघु उद्योगों के क्षेत्र में 447 व्यक्तियों को 6 लाख 26 हजार रूपये, व्यापार एवं सेवा के क्षेत्र में नियोजित 1539 व्यक्तियों को 40 लाख 35 हजार रूपये, स्वर्ण जयंती ग्राम स्वरोजगार योजना में 325 व्यक्तियों को एक लाख 11 हजार रूपये व शहरी रोजगार योजना में 224 व्यक्तियों को 82 हजार रूपये और पोष योजना में 366 व्यक्तियों को एक लाख 14 हजार रूपये की राशि उपलब्ध कराकर लाभान्वित किया गया है।

अधिकारी

(सवाई सिंह)
सूचना एवं जनसम्पर्क

झुंझुनू (राजस्थान)

Website:- www.dipronline.org

email:- projjn@rediffmail.com,

राजस्थान सरकार

सूचना एवं जनसम्पर्क कार्यालय, झुंझुनू

जिला मुख्यालय के उपभोक्ताओं को दो किलो पीली मटर दाल दी जाएगी

झुंझुनू, 12 मई: राज्य सरकार ने खाद्य पदार्थों की ऊंची कीमतों को ध्यान में रखते हुए जिला मुख्यालय के राशन कार्ड धारियों को दो किलो आयातित पीली मटर दाल उचित मूल्य पर वितरित करने के निर्देश दिए हैं। जिला रसद अधिकारी हरभजन सिंह ने बताया कि जिले को एक हजार 840 क्विन्टल आयातित पीली मटर दाल का आवंटन हुआ है, जिसके उठाव के निर्देश झुंझुनू क्रय विक्रय सहकारी समिति को दिए गए हैं।

उन्होंने बताया कि यह दाल जिला मुख्यालय के सभी राशन कार्ड धारियों को 13 रूपये 50 पैसे प्रति किलो की दर से वितरित की जाएगी। प्रत्येक राशन कार्ड धारी को दो माह में एक बार दो किलो दाल का वितरण किया जाएगा। उन्होंने बताया कि जिला

मुख्यालय पर 30 हजार 273 राशन कार्ड धारी परिवार हैं, जिन्हें यह दाल जिला मुख्यालय की 37 दुकानों पर वितरित की जाएगी। उन्होंने बताया कि फिलहाल यह दाल मात्र जिला मुख्यालय के उपभोक्ताओं को ही सस्ती दर पर उपलब्ध कराने के निर्देश प्राप्त हुए हैं।

बाल विवाह की रोकथाम के लिए नवलगढ़ में भी नियंत्रण कक्ष स्थापित

झुंझुनू, 12 मई: अक्षय तृतीया (16 मई) को अबूझा मुहुर्त होने के कारण इस दिन होने वाले बाल विवाहों की रोकथाम के लिए नवलगढ़ उपखण्ड मुख्यालय पर भी नियंत्रण कक्ष की स्थापना की गई है। नवलगढ़ के उपखण्ड मजिस्ट्रेट राजपाल सिंह ने बताया कि कुछ व्यक्ति अबूझा सावों की आड़ में बाल विवाह करवा देते हैं। इसकी रोकथाम के लिए उपखण्ड स्तर पर तहसील कार्यालय के दूरभाष नम्बर 01594-224132 पर चौबीसों घण्टे नियंत्रण कक्ष की स्थापना की गई है। यह नियंत्रण कक्ष आगामी 18 जून तक प्रभावी रहेगा। उन्होंने जनगणना के लिए पूर्व में स्थापित नियंत्रण कक्ष में लगे कार्मिकों को निर्देश दिए हैं कि वे बाल विवाह के संबंध में प्राप्त शिकायतों को दर्ज करके उन्हें या तहसीलदार को अविलम्ब अवगत कराएंगे ताकि बाल विवाह की रोकथाम के लिए तुरन्त कार्रवाही की जा सके।

जिला आयोजना समिति की बैठक 17 मई को

झुंझुनू, 12 मई: जिला प्रमुख डॉ. हनुमान प्रसाद की अध्यक्षता में 17 मई (सोमवार) को प्रातः 11 बजे जिला परिषद के सभा भवन में जिला आयोजना समिति की बैठक आयोजित की जाएगी। समिति के सदस्य सचिव व मुख्य आयोजना अधिकारी ओमप्रकाश शर्मा ने बताया कि बैठक में जिले की वार्षिक योजना का अनुमोदन करने के अलावा जिले की वर्ष 2009-10 की वार्षिक योजना के अंतिम त्रैमास (जनवरी से मार्च 2010) तक की वित्तीय एवं भौतिक प्रगती की समीक्षा भी की जाएगी।

बीस सूत्री कार्यक्रम की द्विस्तरीय समिति की बैठक 19 मई को

झुंझुनू, 12 मई: जिला कलेक्टर आलोक गुप्ता की अध्यक्षता में 20 सूत्री कार्यक्रम की द्विस्तरीय समिति की बैठक आगामी 19 मई (बुधवार) को कलेक्ट्रेट के सभागार में अपराह्न 3.30 बजे आयोजित की जाएगी। मुख्य आयोजना अधिकारी ओ.पी. शर्मा ने बताया कि बैठक में अप्रैल माह की प्रगति की समीक्षा की जाएगी। उन्होंने सभी अधिकारियों को सम्पूर्ण सूचनाओं सहित बैठक में आवश्यक रूप से भाग लेने के लिए कहा है।
